



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

THURSDAY, OCTOBER 7, 2021 / ASVINA 15, 1943

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૭મી ઓક્ટોબર, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આરોગ્ય અને પરિવાર કલ્યાણ વિભાગના જાહેરનામા ક્રમાંક: (૧) જીપી/ ૨૮/એમકેએમ/ ૧૦૨૦૨૦/ ૮૦૪/ એસ, તારીખ: ૮-મી સપ્ટેમ્બર, ૨૦૨૧ અને (૨) જીપી/ ૩૦/ એમકેએમ/ ૧૦૨૦૨૦/ ૮૯૫/ એસ. તારીખ: ૧૫-મી સપ્ટેમ્બર, ૨૦૨૧નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,
સરકારના નાયબ સચિવ.

NOTIFICATION**Regarding****The Museum Curator, Class III, Recruitment Rules, 2021.****મ્યુઝિયમ ક્યુરેટર, વર્ગ ૩, ભરતી નિયમો, ૨૦૨૧ સંબંધી****જાહેરનામું.**

આરોગ્ય અને પરિવાર કલ્યાણ વિભાગ

સચિવાલય, ગાંધીનગર, ૮મી સપ્ટેમ્બર, ૨૦૨૧

ભારતનું સંવિધાન.

ક્રમાંક: જીપી/૨૮/એમકેએમ/૧૦૨૦૨૦/૮૦૪/એસ:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી હેઠળની, તાબાની સેવાઓમાં, મ્યુઝિયમ ક્યુરેટર, વર્ગ ૩-ની જગા પર ભરતીનું નિયમન કરવા માટેની જોગવાઈ કરવા નીચેના નિયમો કરે છે:-

૧. આ નિયમો મ્યુઝિયમ ક્યુરેટર, વર્ગ ૩, ભરતી નિયમો, ૨૦૨૧ કહેવાશે.
૨. આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી હેઠળની, તાબાની સેવાઓમાં, મ્યુઝિયમ ક્યુરેટર, વર્ગ ૩-ની જગા પરની નિમણૂક સીધી પસંદગીથી કરવામાં આવશે.
૩. નિયમ-૨માં જણાવેલી જગા પર સીધી પસંદગીથી નિમણૂકને પાત્ર થવા માટે, ઉમેદવાર, -
 - (ક) ૩૫ વર્ષથી વધુ ઉંમરનો હોવો જોઈશે નહિ:
પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે;
 - (ખ) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી મેળવેલી જીવવિજ્ઞાન (બાયોલોજી)/વનસ્પતિવિજ્ઞાન (બોટની)/પ્રાણીવિજ્ઞાન (ઝુઓલોજી)/રસાયણશાસ્ત્ર (કેમેસ્ટ્રી)માં સ્નાતકની પદવી ધરાવતો હોવો જોઈશે;
 - (ગ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને
 - (ઘ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.
૪. સીધી પસંદગીથી નિમણૂક પામેલા ઉમેદવારના સંબંધમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮-કની જોગવાઈઓ લાગુ પડશે.
૫. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.
૬. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમની અને તેટલી મુદત માટે જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલના હુકમથી અને તેમના નામે,

વી. એમ. પટેલ,

સરકારના ઉપ સચિવ.

NOTIFICATION**Regarding****The Rubber-Foot Technician, Class III, Recruitment Rules, 2021.****રબર-ફુટ-ટેકનિશિયન, વર્ગ ૩, ભરતી નિયમો, ૨૦૨૧ સંબંધી****જાહેરનામું**

આરોગ્ય અને પરિવાર કલ્યાણ વિભાગ

સચિવાલય, ગાંધીનગર, ૧૫-મી સપ્ટેમ્બર, ૨૦૨૧

ભારતનું સંવિધાન.

ક્રમાંક: જીપી/૩૦/એમકેએમ/૧૦૨૦૨૦/૮૮૫/એસ:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ, ગુજરાતના રાજ્યપાલ, આથી, આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી હેઠળની, તાબાની સેવાઓમાં રબર-ફુટ-ટેકનિશિયન, વર્ગ ૩-ની જગા પર ભરતીનું નિયમન કરવા માટેની જોગવાઈ કરવા નીચેના નિયમો કરે છે:-

૧. આ નિયમો રબર-ફુટ-ટેકનિશિયન, વર્ગ ૩, ભરતી નિયમો, ૨૦૨૧ કહેવાશે.
૨. આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી હેઠળની, તાબાની સેવાઓમાં, રબર-ફુટ-ટેકનિશિયન, વર્ગ ૩-ની જગા પરની નિમણૂક સીધી પસંદગીથી કરવામાં આવશે.
૩. નિયમ-૨માં જણાવેલી જગા પર સીધી પસંદગીથી નિમણૂકને પાત્ર થવા માટે, ઉમેદવાર,-
 - (ક) ૧૮ વર્ષથી ઓછી ઉંમરનો અને ૩૩ વર્ષથી વધુ ઉંમરનો હોવો જોઈશે નહિ:
પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે:
 - (ખ) ઔદ્યોગિક તાલીમ સંસ્થામાંથી અથવા સરકારે માન્ય કરેલ કોઈ બીજી સંસ્થામાંથી જનરલ મિકેનિકમાં ઓછામાં ઓછી બે વર્ષની મુદતનો ટ્રેડ સર્ટિફિકેટ (વ્યવસાય પ્રમાણપત્ર) કોર્ષ પાસ કરેલ હોવો જોઈશે; અને એક વર્ષની એપ્રેન્ટીસશીપની તાલીમ લીધેલી હોવી જોઈશે.
 - (ગ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને
 - (ઘ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.
૪. સીધી પસંદગીથી નિમણૂક પામેલા ઉમેદવારના સંબંધમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮-કની જોગવાઈઓ લાગુ પડશે.
૫. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.
૬. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમની અને તેટલી મુદત માટે જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલના હુકમથી અને તેમના નામે,
વી. એમ. પટેલ,
 સરકારના ઉપ સચિવ.

